


# HARSA LURA — BORMLA 50 SENA ILU

Mill-Ispeċjalista-Dentist CHARLES J. BOFFA BChD, BPharm, FICD, PhD.

*Fil-hajja tajjeb li kultant naghtu harsa lura. Is-snin gerbu bħal holma. Kont tifel, iżda t-tifikiriet ta' matul il-gwerra għadhom ċari. Dan l-aħhar, hadt grupp studenti Taljani u Franciżi jaraw il-Kottonera u s-swar maestużi. F'xi nhawi għadhom jidhru partijiet fejn kienu ntaqtu bil-bombi. Il-ballun hamrani tax-xemx li kien nieżel bil-mod meta konna deħlin fil-knisja tal-Kunċizzjoni ta lill-faċċata dehra sabiha. Ftakart fix-xeni ta' sparar u splużjonijiet ta' matul il-gwerra.*



Matul ix-xitwa u r-rebbiegħa ta' l-1942 - Jannar, Frar, Marzu, April, Mejju u Ġunju, il-balal nizlu ta' spiss fuq il-Port il-Kbir, it-Tarzna u l-Kottonera, ifarrku, ikissru, joqtlu. F'Bormla iżjed bini ggarraf u bosta mit-triqat ma kontx tista' tghaddi minnhom minhabba munzelli ta' terrapien. Barra l-periklu serju tal-mewt mill-attakki mill-ajru kien hemm nuqqas kbir ta' ikel, li bil-mod dgħajjef is-saħħa, il-moral u l-enerġija tal-poplu.

Fil-15 ta' Awissu wasal il-famus konvoj ta' Santa Marija. Għal hdax-il jum f'Ottubru kellna sensiela ta' attackki horox mill-ajru, iżda wara li l-forzi Ingliżi rebħu l-battalji ta' El Alamein, is-sitwazzjoni marret hafna għall-aħjar, għalkemm xi drabi baqa' jkollna attackki oħrajn.

Fi ftit kliem ma nistax niddiskrivi l-hajja fil-Kottonera. Dan għamiltu fil-ktieb *zghir tiegħi: IT-TLITT IBLIET MATUL L-AĦĦAR GWERRA, 1940-43, STORJA U TIFKIRIET.*

Matul il-gwerra hafna bombi ta' kalibru kbir waqgħu fil-qrib tas-Santwarju u kwazi l-bini kollu ta' madwaru ggarraf. *Mine* gie ftit metri bogħod mill-hajt tal-Kor (wara l-knisja) u ma hadetx. Din neħhewha minn hemm l-uffiċjali tal-*Bomb Disposal Unit*. Kieku splodiet kienet bla dubju ttajjar il-knisja. *Mines* kbar bħal din, li waqgħu f'inhawi oħra tal-gzira, bħal fuq il-Belt Valletta, *Ħaż-Zebbuġ* u *Hal Luqa*, kienu farrku madwar hamsin dar kull fejn waqgħu. Kienet kumbinazzjoni jew intervent t'Alla u l-Madonna, li l-Bormliżi kienu magħrufa għad-devozzjoni lejhom, li zammew li jseħħ diżastru mill-knisja.

Matul Diċembru 1942, l-attakki mill-ajru naqsu hafna u l-għadd ta' nies żdied xi ftit, minhabba l-fatt li hafna rġiel li kienu jaħdmu t-Tarzna u kellhom is-sahra, kien jaqblilhom ighixu qrib il-post tax-xogħol. Il-biċċa l-kbira tan-nies li baqgħu Bormla, kienu jghixu gox-xelters u

f'ini taht is-swar, fl-inhawi magħruf bħala Santa Liena, San Ġwann t'Għuxa, Ghajn Dwieli, Verdala, Santa Margerita, *St. Nicholas* u fil-foss il-kbir bejn Bormla u l-Birgu.

F'Diċembru, għadd kbir ta' suldati u haddiema bdew ineħħu t-terrapien li kien hemm bejn Triq San Pawl u l-knisja ta' Santa Tereza, biex ikunu jistgħu jgħaddu n-nies. Dan ix-xogħol komplewħ matul l-1943 u l-1944, hafna haddiema Maltin u wkoll prigunieri tal-gwerra Germaniżi u Taljani.

**IL-KNISJA PARROKKJALI MA KINITX TINTUŻA**  
Fil-granet tal-festa tal-Kunċizzjoni ma sarux ċelebrazzjonijiet, iżda saret Quddiesa li fiha hadu sehem l-Arċipriet Dun A. Camilleri u l-Kanonċi Dun E. Zerafa, Dun M. Camilleri u Dun G. Cassar. *Ġol-knisja kien hemm abra ta' trab kullimkien u dan tnaddaf minn grupp ta' Bormliżi. Kienet ċerimonja qasira iżda kommoventi. Fost hwejjegħ oħra, l-Arċipriet qal: "Mingħajr valuri morali, l-ebda poplu, kbir jew zghir, ma jista' jibqa' shiħ. Il-fidi saħħitna f'dawn iż-żminijiet diffiċli. J'Alla din tkompli fil-gejjieni ... Jiena fiduċjuż li bil-ghajnuna t'Alla, nergħhu niltaqgħu biex niċċelebraw il-festa f'ċirkostanzi isbaħ u fil-paċi."* U hekk kien.



*O Mary, conceived without sin, pray for us, who have recourse to Thee.*

✠  
The people of Cospicua  
dispersed throughout the whole island  
by the cruelties of war  
celebrating for the first time  
the feast of  
THE IMMACULATE CONCEPTION  
in the Parish Church of Birkirkara  
humbly pray  
OUR LADY  
QUEEN OF PEACE  
to spread her maternal mantle  
over  
MALTA  
and to grant  
The British Empire  
a  
Victorious Peace.

8/XII/1941.

## Santa li tqassmet fi żmien il-Gwerra

Episodju iehor gara fis-27 ta' Diċembru meta l-attakki kienu hfienu. Żewġ bombi zghar habtu max-xifer tal-gwarniċ tal-kampnar tal-qanpiena l-kbira. Dawn inbesqu ftit 'il barra u splodew biswit il-knisja.

Bħal ma għidt diversi drabi fil-passat, jixraq li dak li gara go Bormla jibqa' mfakkar u isem dawk li tilfu hajjithom jiġi mnizzel fuq monument xieraq.